



OPWDD کا ملازمین کی ٹریننگ کا پروگرام

معلومات برائے طلباء

روزگار کا تربیتی پروگرام آپ کو بطور طالب علم بامعاوضہ کام کا تجربہ فراہم کرتا ہے تاکہ آپ ایسی مہارتیں حاصل کر سکیں جس سے آپ کو ہائی اسکول کے بعد ملازمت کے حصول میں مدد حاصل ہو گی۔ روزگار کا تربیتی پروگرام اسکولوں کے ساتھ مل کر کام کرتا ہے جس سے ہائی اسکول میں اپنے آخری دو سال کی تعلیم حاصل کرنے والے طلباء کو کمیونٹی میں کام کرنے کا تجربہ فراہم کیا جاتا ہے۔ اگر آپ اہلیت حاصل کر لیں تو یہ اجرتیں اور دیگر وسائل پیش کرتا ہے۔

روزگار کا تربیتی پروگرام آپ کو درج ذیل کے حوالے سے مدد دے سکتا ہے:

- ایسے کیریئرز کی تلاش جن میں آپ دلچسپی رکھ سکتے ہیں
- مہارتیں اور ملازمت کی ترجیحات کی تخلیق
- سماجی مہارتوں کے حوالے سے کام کرنا جن سے آپ کو ملازمت میں کامیابی حاصل کرنے اور کیریئر کے اہداف حاصل کرنے میں مدد ملے گی
- بطور ملازم تجربہ حاصل کرنا جو اگلی ملازمت کے حصول میں آپ کے لیے مددگار ثابت ہو سکتا ہے
- اسکول جانے کے ساتھ کام سے معاوضہ وصول کرنا اور اسکول مکمل کر لینے کے بعد ملازمت کی تیاری کرنا

مزید معلومات کے لیے:

- روزگار کے تربیتی پروگرام کی اسکول سے شراکت داریوں کے بارے میں مزید جاننے کے لیے اپنے روزگار کے تربیتی پروگرام کے مقامی نگران سے رابطہ کریں۔

• عمومی معلومات کے لیے، درج ذیل پر رابطہ کریں:

Employment.vocational.services@opwdd.ny.gov

روزگار کا تربیتی پروگرام کیسے کام کرتا ہے

- ہائی اسکول کے دوران ملازمت کی تربیت میں حصہ لینے کا عمل آپ کو ایسی مہارتوں کے حصول میں مدد کر سکتا ہے جو آپ کے لیے ملازمت کے حصول کی قابلیت کو بڑھا دیں گی۔ آپ انڈسٹری کے مخصوص کاموں، ٹیکنالوجی، ملازمت سے وابستہ توقعات اور کام کی جگہ کے ماحول کے بارے میں جان سکتے ہیں۔
- جب آپ کسی مقامی کاروباری ادارے میں کام کر رہے ہوں تو OPWDD آپ کو کم ترین اجرت کی ادائیگی کرتا ہے اور آپ اسکول کے کارکنان یا کمیونٹی فراہم کار ایجنسی کے عملے سے معاونت حاصل کرتے ہیں۔ بطور طالب علم تربیتی، آپ کو ریاست نیو یارک کا عارضی ملازم تصور کیا جاتا ہے اور ورکرز کمپنیشن اور جنرل لائبرٹی انشورنس کے ذریعے آپ کا احاطہ کیا جاتا ہے۔ آپ فی ہفتہ جتنے گھنٹوں کے لیے کام کر سکتے ہیں، ان کا انحصار اسکول کے ورک اسٹڈی پروگرام پر ہوتا ہے۔
- آپ کے اسکول میں موجود OPWDD روزگار کے تربیتی پروگرام کا نگران اس بات کو یقینی بناتا ہے کہ آپ ملازمت سے متعلقہ مہارتیں سیکھ رہے ہیں اور پروگرام آپ کو ملازمت کی تیاری میں مدد کر رہا ہے۔



Office for People With
Developmental Disabilities